



KUNSILL LOKALI SI IEWI ***CITTÀ FERDINAND***

MINUTI

SEDUTA NRU 286 – It-Tnejn, 4 t’Awwissu, 2014

Il-Kunsill iltqa’ fl-uffiċċju tiegħu fiċ-Ċentru Ċiviku, 18, Pjazza San Nikola, is-Sigġiewi, fis-7.00p.m. Ippresieda s-Sindku, l-Avukat Dr Karol Aquilina.

PREŻENTI

Is-Sindku Dr Karol Aquilina
Il-Viċi-Sindku Dr Mark Anthony Vassallo
Il-Kunsilliera Mariette Borg
Il-Kunsillier Mario Cachia
Il-Kunsillier Nicholas Cassar
Il-Kunsillier Emanuel Cutajar
Il-Kunsillier Jesmond Tanti
L-Ambaxattriċi taż-Żgħażaġh Clara Grixti.

Uffiċjal: Is-Segretarju Eżekuttiv, is-Sur Nicholas Baldacchino

TALBA

Is-Sindku stieden lill-membri sabiex tingħad it-talba.

1. QARI U APPROVAZZJONI TAL-MINUTI

Is-Sindku ippropona li l-Minuti tas-Seduti nru. 284 u nru. 285 ikunu approvati bħala dokumenti korretti. Il-Viċi-Sindku issekonda u l-Kunsill qabel b’mod unanimu.

2. PUNTI LI JOHORĠU MILL-MINUTI

2.1 Patching

Is-Segretarju Eżekuttiv reġa’ informa lill-Kunsill li x-xogħolijiet mill-ħaddiema tal-Public Works għadhom hekk u ilhom hekk issa għal aktar minn ħames xhur. Is-Sindku reġa’ appella biex issir pressjoni biex ix-xogħolijiet jitkomplew.

2.2 Laqgħa għar-residenti taz-zona ta' Kircippu

Is-Sindku qal li flimkien mal-Perit tal-Kunsill iltaqa' ma' xi residenti ta' Triq Salvo Corso li taw l-opinjoni tagħhom dwar il-parkeġġ fiz-zona, biex b'hekk jithejjew jithejjew il-pjanti neċessarji u tkun tista' ssir il-laqgħa mar-residenti. Fil-pjanti wkoll għandu jkun hemm inkorporat il-proposta tat-*traffic lights*.

2.3 Xogħlijiet fil-Proġett Tal-Għolja

Is-Segretarju Eżekuttiv qal li x-xogħolijiet kienu mexjin. Is-Sindku appella lill-kunsilliera biex iżuru x-xogħolijiet ħalli jkunu jistgħu isegwu huma stess il-progress li jkun qed isir.

2.4 Apell dwar il-bini ta' 12-il razzett tal-baqar fiz-zona ta' San Niklaw qrib id-Dar tal-Providenza.

Is-Sindku qal li kien iltaqa' mal-Perit Carmel Cacopardo u l-appell kien mistenni li jiddaħħal fit-tieni nofs tax-xahar t'Awwisu.

Huwa qal ukoll li kellu laqgħa mas-sur Mario Farrugia, President tal-Fondazzjoni Wirt Artna fejn giet esplorata l-possibilita' li ssir talba biex l-art skedada madwar l-irziezet tiġi devoluta lill-Kunsill u lill-Fondazzjoni bi skop li din tiġi żviluppata fi proġett storiku marbut mal-aħħar gwerra dinjija.

2.5 Triq il-Mithna

Is-Segretarju Eżekuttiv qal li kien kellem lis-sur Sigmund Galea. Is-Sindku talab li l-kuntatt isir permezz ta' korrisondenza.

3. FINANZI

3.1 Pagamenti

Is-Segretarju Eżekuttiv poġġa fuq il-mejda kopja tad-dokument li juri l-lista tal-pagamenti.

Is-Sindku ippropona li l-pagamenti jiġu approvati kif inhuma. Il-Kunsillier Nicholas Cassar issekonda u l-Kunsill qabel b'mod unanimu.

3.2 Rapporti Finanzjari Jannar – Marzu, u April-Ġunju, 2014

Is-Segretarju Eżekuttiv poġġa fuq il-mejda kopja tal-kontijiet għall-perjodi Jannar-Marzu, u April-Ġunju, 2014.

Huwa fisser li filwaqt li fl-ewwel kwart kien hemm żbilanċ fil-*Working Capital* ta' €45,863, fit-tieni kwart dan ġie riversjat u spicċajna b'bilanċ ta' €8,083.

4. HWEJJEĠ OHRA

4.1 Bring-in site fi Triq Salvo Borg Olivier

Is-Sindku qal li l-Perit kien qed iħejji l-pjanti tqx-xogħolijiet li jridu jsiru. Se nippruvaw ukoll li din il-*bring-in-site* tkun mgħassa bil-*camera*. Barraminnekk, jekk

hu possibli nżidu d-dawl fl-imsemmija triq, u barraminhekk, nesigū li jsir infurzar biex jitneħhew it-trailers.

4.2 Lista ta' ħsarat fit-toroq li jeħtiegu tiswija bil-hot asphalt.

Wara diskussjoni dwar din il-materja, is-Sindku qal li s-Segretarju Eżekuttiv għandu jhejji lista ta' dawn il-ħsarat.

4.3 Bankina fi Triq San Nikola

Din il-materja se tiġi diskussa fis-seduta li jmiss.

4.4 Festa Għeneb

Is-Sindku qal li l-preparamenti mexhin. Se ssir konferenza stampa fit-19 t'Awwissu u li għaliha se jkun mistiedna s-Segretarji Parlamentari Roderick Galdes u Stefan Buontempo. Appella lill-Kunsilliera biex min jista' joffri l-għajjnuna tiegħu.

Il-Viċi-Sindku għandu jikkuntattja lis-*St John Ambulance Brigade* biex ikunu preżenti b'ambulanza.

Is-Sindku qal li l-vaska se tinbena ħdejn l-istatwa ta' San Nikola.

Id-dħul kollu se jmur għad-Dar tal-Providenza.

4.5 Is-Shelters tal-Pjazza

Fuq mistoqsija tal-Kunsillier Nikol Cassar, is-Sindku qal li hemm il-ħtieġa li jsiru l-bokok tal-ħadid li ma jistgħux isiru kollha f'daqqa. Li se jsir hu li tinfetaħ waħda mill-bokok, issir it-tiswija neċessarja, il-ħaddied ikejjel, terġa' tingħalaq temporanjament, u tinfetaħ meta jitlestha x-xogħol tal-ħadid. Dan il-proċess jirrepeti ruħu għal kull bokka.

Rigward il-bokka viċin il-Kunsill, sar il-permess mal-MEPA biex titwessa l-bankina u jsir ukoll is-*shelter* għat-Trasport Pubbliku. L-aċċess għall-pubbliku jkun min-naħa tal-Kunsill u l-ħruġ ikun mill-bokok l-oħra.

Il-pjan hu li s-*shelters* jinfetħu għal ħabta ta' Ottubru li ġej.

Għandu jiġi ikkuntattjat is-sur Mario Farrugia biex jikkontribwixxi l-ideat tiegħu dwar x'jista' jsir fihom.

4.6 Attivitajiet fil-Biċċa tal-Kunsill

Il-Grupp tal-Armar talbu li jorganizzaw attivita' oħra fil-biċċa. Il-Kundizzjonijiet huma li ma jsirx tisjir u li l-attivitajiet tintemm fil-11.00 p.m. Is-Sindku ippropona li din it-talba għandha tintlaqa. Il-Viċi Sindku issekonda u l-Kunsill qabel b'mod unanimu.

4.7 Laqgħa mas-Segretarju Parlamentari Stefan Buontempo.

Is-Sindku qal li din il-laqgħa kienet waħda pożittiva. Saret emfaži dwar diversi punti fosthom: il-ħaddiema tal-IPSL, u l-ħaddiema tal-Dipartiment tax-Xogħilijiet fejn jirrigwardja l-*patching*. Sar sugġeriment mis-Sindku biex parti mill-ħlasijiet tal-VAT magħmula mill-Kunsilli jerġgħu jgħaddu għand il-Kunsilli. Ġiet diskussa wkoll il-materja tal-elezzjonijiet tal-kunsilli lokali u l-ħtieġa li d-deċiżjoni tittiehed mill-aktar fis possibli.

4.8 Skema tal-UE dwar l-Arti u l-Kultura

Fl-aħħar jiem tnediet skema tal-UE dwar l-Arti u l-Kultura li mhijex miftuħa għall-Kunsilli imma għall-għaqdiet volontarji. Għalhekk se ssir laqgħa għal dawn l-għaqdiet fejn rappreżentanta tal-Majjistral biex issir spjega dwar din l-iskema.

4.9 Parkeġġ fil-Pjazza nhar ta' Sibt filgħodu.

Is-Sindku qal li ngibdet l-attenzjoni dwar din il-materja u kif il-*hawker* in kwistjoni jiparkja l-karrozzi b'mod permanenti. Dan barra l-konfużjoni li jkun hemm waqt il-ħin tan-negozju. Is-Sindku issuggerixxa li ssir laqgħa ma' dan il-*hawker* biex tigi esplorata soluzzjoni

4.10 Tilqima tal-Influenza

Il-Viċi-Sindku ippropona li din is-sena wkoll jerga' jingħata s-servizz tat-tilqima tal-influenza u li l-avviż dwar dan isir ukoll fil-Knisja. Il-Kunsillier Mario Cachia issekonda u l-Kunsill qabel b'mod unanimu.

4.11 Traffic markings fi Triq il-Qiegħa

Wara ilment imressaq mill-Kunsillier Nicholas Cassar, is-Sindku issuggerixxa li jsiru t-traffic markings fit-triq kollha.

4.12 Ipparkjar abuziv fi Triq l-Iskola

Il-Kunsillier Jesmond Tanti qal li meta jkun hemm attivita' fl-iskola u għandha tinkiteb email lill-kap tal-iskola biex ikun infurmat dwar din il-materja.

GHELUQ TAS-SEDUTA

Is-Sindku iddikjara s-seduta magħluqa fit-8.30pm u ippropona li s-seduta li jmiss titlaqqa' nhar it-Tnejn, l-1 ta' Settembru fis-7:00pm. Il-Kunsill unanimament aċċetta.

L-Avukat Dr Karol Aquilina
Sindku

Is-Sur Nikol Baldacchino
Segretarju Eżekuttiv

Konfermati llum it-Tnejn, l-1 ta' Settembru, 2014.

Skeda tal- lasijiet - Rapport ta' Xiri u Pagamenti

Data: 21/7-14-4/8/14

	Fornitur	Ammont tal-Invoice	Ammont li ser Jit allas	Metodu*		Deskrizzjoni	Data tal-Invoice	Nru. tal-Invoice	Nru. tal-PR	Nru. Tal-PO	Nru. tan-Nominal Account	Nru. Ta - ekk
1	employees	5353.99	5353.99	d	pf	salaries july14					0	
2	k.aquilina mayor	686.52	686.52	d	pf	honoraria mayor july14					1100	
3	cir	1926.16	1926.16	d	pf	cir - july14						10327
4	cassie cutajar	86.40	86.40	d	pf	clerikal work saturdays july14	1.7.14				3065	10333
5	melita	14.74	14.74	d	pf	tv july14 inv36848681	22.7.14	36848681			3110	10310
6	ecopure	17.00	17.00	d	pf	water for dispenser inv580086	30.7.14	580086			3340	10305
7	david grima	80.00	80.00	d	pf	fuel expenses july14	1.8.14				2750	10328
8	klikk	450.00	450.00	d	pf	usb pen SCREENS inv10738	4.3.14	10738			3331	10330
9	natasha mizzi	537.00	537.00	t	pf	cleaning council premises july14	1.8.14				3350	10331
10	nicholas baldacchino	95.00	95.00	d	pf	fuel expenses july14	1.8.14				2750	10332
11	synthesis	826.00	826.00	t	pf	supervisor of works july14 lcs17/13 inv01	31.7.14	1	lcs17/13		3120	10336
12	callus landscaping	2710.16	2710.16	t	pf	planting public spaces june14 inv31	31.6.14	31	lcs18/12		3061	10336
13	callus landscaping	2710.16	2710.16	t	pf	planting public spaces july14 inv32	31.7.14	32	lcs18/12		3061	10336
14	milord	3753.10	3753.10	t	pf	cleaning non urban july14 inv4 lcs23/10	1.8.14	4	lcs23/10		3052	10335
15	milord	120.00	120.00	t	pf	uprooting of tree from ta kandja inv5	1.8.14	5			3052	10335
16	pierre farrugia	33.40	33.40	d	pf	minerals inv734 po96/14	29.7.14	734		po96/14	3340	10337
17	colours of the rainbow	326.70	326.70	d	pf	plants/pots balconies inv01	24.7.14	1			2370	10338
18												
19												
20												
	Sub Total c/f	€19,726.33	€19,726.33									
	Total	€19,726.33	€19,726.33									

 Segretarju E ekuttiv

Approvati fis-Seduta Nru: 286 ta' 1-4/8/14

 Kunsillier